

(ബി) പ്രസ്തുത വിഷയം പരിഹരിക്കുന്നതിന് എന്തെല്ലാം മാർഗ്ഗങ്ങളാണ് സ്വീകരിക്കാനുദ്ദേശിക്കുന്നതെന്ന് അറിയിക്കുമോ?

1-1-2015 മുതൽ സി.എ.പി. അസോസിയേറ്റ് പ്രൊഫസർ പദവി അനുവദിച്ച് കിട്ടുന്നതിനുവേണ്ടി ഗവൺമെന്റ് ഡോക്ടർമാർ നൽകിയ അപേക്ഷകളിൽ തീരുമാനമെടുക്കാതെ ഫയലുകൾ അനന്തമായി മെഡിക്കൽ എഡ്യൂക്കേഷൻ ഡയറക്ടറുടെ കാര്യാലയത്തിൽ കെട്ടിക്കിടക്കുന്നത് ശ്രദ്ധയിൽപ്പെട്ടിട്ടില്ല. കരിയർ അഡ്വാൻസ്‌മെന്റ് പ്രൊമോഷൻ ലഭിക്കുന്നതിനായി അനുബന്ധരേഖകൾ പൂർണ്ണമായും ഉൾക്കൊള്ളിച്ച് ഡോക്ടർമാർ സമർപ്പിച്ചിട്ടുള്ള അപേക്ഷകളിന്മേൽ മെഡിക്കൽ എഡ്യൂക്കേഷൻ ഡയറക്ടറുടെ കാര്യാലയത്തിൽ നടപടികൾ കൈക്കൊണ്ടിട്ടുണ്ട്. മെഡിക്കൽ വിദ്യാഭ്യാസ വകുപ്പിലെ മെഡിക്കൽ, ദന്തൽ, നഴ്സിംഗ്, ഫാർമസി വിഭാഗം ഫാക്കൽറ്റികളുടെ ശമ്പളം 1-1-2016 തീയതി പ്രാബല്യത്തിൽ പരിഷ്കരിച്ച് സർക്കാർ പുറപ്പെടുവിച്ച 11-9-2020-ലെ സ.ഉ.(പി) 54/2020/ആ.ക.വ. നമ്പർ ഉത്തരവിന്റെ അടിസ്ഥാനത്തിൽ കരിയർ അഡ്വാൻസ്‌മെന്റ് പ്രൊമോഷൻ ലഭിക്കുന്നതിനായി ഗവൺമെന്റ് ഡോക്ടർമാർ സമർപ്പിച്ചിട്ടുള്ള അപേക്ഷകളിന്മേലും മെഡിക്കൽ എഡ്യൂക്കേഷൻ ഡയറക്ടറുടെ കാര്യാലയത്തിൽ നടപടികൾ സ്വീകരിച്ചിട്ടുണ്ട്.

ബി.എച്ച്.എം.എസ്. വിദ്യാർത്ഥികൾക്കുണ്ടായ പ്രയാസങ്ങൾ

270 (4995) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ബി.എച്ച്.എം.എസ്. 2016-17 ബാച്ചിൽ തിരുവനന്തപുരം നേമം ശ്രീ വിദ്യാധിരാജ ഹോമിയോപ്പതിക് മെഡിക്കൽ കോളേജിൽ കേരള മെഡിക്കൽ പ്രവേശന പരീക്ഷയുടെ അടിസ്ഥാനത്തിൽ എത്ര വിദ്യാർത്ഥികൾക്ക് അഡ്മിഷൻ ലഭിച്ചിരുന്നു?

കേരള മെഡിക്കൽ പ്രവേശന പരീക്ഷാ റാങ്കിന്റെ അടിസ്ഥാനത്തിൽ 42-ഉം മാനേജ്മെന്റ് ക്വാട്ടയിൽ 8-ഉം ഉൾപ്പെടെ 50 വിദ്യാർത്ഥികൾക്ക് അഡ്മിഷൻ ലഭിച്ചിരുന്നു.

(ബി) പ്രസ്തുത കോളേജിന് ലെറ്റർ ഓഫ് പെർമിഷൻ നൽകിയില്ല എന്ന കാരണത്താൽ 2016-17 ബാച്ചിലെ ബി.എച്ച്.എം.എസ്. വിദ്യാർത്ഥികൾക്കുണ്ടായ പ്രയാസങ്ങൾ ശ്രദ്ധയിൽപ്പെട്ടിരുന്നോ എന്നും WP(C)No.10527/2021, WP(c) No.35766/2016 കേസുകളുടെ അടിസ്ഥാനത്തിൽ ബഹുമാനപ്പെട്ട ഹൈക്കോടതി വിദ്യാർത്ഥികൾക്കനുകൂലമായി വിധി പ്രസ്താവിച്ചിരുന്നോ എന്നും വ്യക്തമാക്കുമോ?

നേമം ശ്രീ വിദ്യാധിരാജ ഹോമിയോപ്പതിക് മെഡിക്കൽ കോളേജിന് കേന്ദ്ര ആയുഷ് വകുപ്പിൽ നിന്നും ലെറ്റർ ഓഫ് പെർമിഷൻ ലഭിക്കാത്തതിനാൽ 2016-17 ബാച്ച് അഡ്മിഷൻ നടക്കാതെവരികയും തുടർന്ന് പ്രസ്തുത കോളേജ് മാനേജ്മെന്റ് ഫയൽ ചെയ്ത ഡബ്ല്യു.പി.(സി) നമ്പർ 35766/2016-ൽ മേലുള്ള 30-11-2016-ലെ അനുകൂല വിധിന്യായത്തിന്റെ അടിസ്ഥാനത്തിൽ അഡ്മിഷൻ നടത്തുകയും ചെയ്തിരുന്നു. അഡ്മിഷൻ നേടിയ പ്രസ്തുത ബാച്ചിലെ വിദ്യാർത്ഥികൾക്ക് കേന്ദ്ര ആയുഷ് വകുപ്പിന്റെ ലെറ്റർ ഓഫ് പെർമിഷന്റെ അഭാവത്തിൽ കേരള ആരോഗ്യ സർവ്വകലാശാല അഫിലിയേഷൻ നൽകാതെ താത്കാലിക രജിസ്ട്രേഷൻ അനുവദിക്കുകയും വിവിധ കോടതി ഉത്തരവുകളുടെ അടിസ്ഥാനത്തിൽ വിദ്യാർത്ഥികൾ ഒന്ന്, രണ്ട്, മൂന്ന് വർഷങ്ങളിലെ പരീക്ഷകൾ എഴുതിയും വന്നിരുന്നു. പ്രസ്തുത ബാച്ചിന്റെ കോഴ്സ് അവസാനിക്കാറായ സാഹചര്യത്തിൽ വിദ്യാർത്ഥികൾക്ക് കേരള ആരോഗ്യ സർവ്വകലാശാലയുടെ സ്ഥിര രജിസ്ട്രേഷൻ ആവശ്യമായതിനാൽ വിദ്യാർത്ഥികൾ ബഹുമാനപ്പെട്ട ഹൈക്കോടതിയിൽ ഡബ്ല്യു.പി.(സി) നമ്പർ 10527/2021 കേസ് ഫയൽ ചെയ്യുകയും ആയതിന്മേലുള്ള 4-6-2021-ലെ അനുകൂല വിധിന്യായം പ്രകാരം ടി ബാച്ചിന് ലെറ്റർ ഓഫ് പെർമിഷൻ അനുവദിക്കുന്നതിന് കേന്ദ്ര ആയുഷ് വകുപ്പിന് ബഹുമാനപ്പെട്ട ഹൈക്കോടതി നിർദ്ദേശം നൽകുകയുണ്ടായി.

(സി) അവസാന വർഷ പരീക്ഷയ്ക്ക് തയ്യാറെടുക്കുന്ന ഈ ബാച്ചിലെ വിദ്യാർത്ഥികൾക്ക് ബഹുമാനപ്പെട്ട ഹൈക്കോടതി ഉത്തരവിന്റെ അടിസ്ഥാനത്തിൽ അനുകൂലമായ നടപടി സ്വീകരിക്കുമോയെന്ന് വ്യക്തമാക്കുമോ?

ബഹുമാനപ്പെട്ട ഹൈക്കോടതി ഉത്തരവിന്റെ അടിസ്ഥാനത്തിൽ കേന്ദ്ര ആയുഷ് വകുപ്പ് ലെറ്റർ ഓഫ് പെർമിഷൻ അനുവദിക്കുന്ന മുറയ്ക്ക് തുടർനടപടികൾ ബന്ധപ്പെട്ട കോളേജ് അധികാരികൾക്ക് സ്വീകരിക്കാവുന്നതാണ്. നിലവിൽ അവസാന വർഷ പരീക്ഷയ്ക്ക് തയ്യാറെടുക്കുന്ന പ്രസ്തുത ബാച്ചിലെ വിദ്യാർത്ഥികൾക്ക് 6-9-2021-ന് തുടങ്ങുന്ന അവസാന വർഷ ബി.എച്ച്.എം.എസ്. പരീക്ഷ എഴുതാനുള്ള എല്ലാ ക്രമീകരണങ്ങളും പ്രിൻസിപ്പാൾ & കൺട്രോളിംഗ് ഓഫീസർ തയ്യാറാക്കിയിട്ടുണ്ട്.

ഗർഭിണികളായ മെഡിക്കൽ വിദ്യാർത്ഥിനികളുടെ സേവനം

271 (4996) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി പറയാമോ:

(എ) കോവിഡും സിക്ക വൈറസും പടരുന്ന സാഹചര്യത്തിൽ ഹൈറിസ്റ്റ് കാറ്റഗറിയിൽപ്പെട്ട ഗർഭിണികളായ മെഡിക്കൽ വിദ്യാർത്ഥിനികളുടെ നിർബ്ബന്ധിത സേവനം അവരുടെ ശാരീരികവും മാനസികവുമായ ആരോഗ്യത്തെ സാരമായി ബാധിക്കുന്നുവെന്ന ഗുരുതര പ്രശ്നം ശ്രദ്ധയിൽപ്പെട്ടിട്ടുണ്ടോ;